

ఘనంగా పోలేరమ్మ విగ్రహప్రతిష్ఠ

గుమ్మడిపల్లె, డిసెంబర్ 22: పోలేరమ్మతల్లి విగ్రహ ప్రతిష్ఠాపనలో గురుమాధవానందసరస్వతీ పాల్గొని ప్రాణప్రతిష్ఠ చేశారు. శుక్రవారం మండలంలోని కానుకుంటలో గ్రామస్థల ఆధ్వర్యంలో నిర్వహించిన పోలేరమ్మతల్లి ఆలయంలో శుక్రవారం అమ్మవారి విగ్రహాన్ని వేదపండితులు విగ్రహాన్ని ప్రతిష్ఠించారు. కార్యక్రమానికి గురుమాధవానందసరస్వతీ హాజరయ్యారు. ఈ సందర్భంగా అమ్మవారి విగ్రహానికి స్వామిజీ ప్రాణప్రతిష్ఠ చేసి ప్రత్యేక పూజలు నిర్వహించారు.



కానుకుంటలో పోలేరమ్మతల్లి విగ్రహానికి ప్రాణప్రతిష్ఠ చేసి ప్రత్యేక పూజలు చేస్తున్న గురుమాధవానందసరస్వతీ

దత్తాచల క్షేత్రంలో కలెక్టర్ దంపతుల పూజలు

హత్నూరు, డిసెంబర్ 22: దత్తాచల క్షేత్రంలో సంగారెడ్డి కలెక్టర్ శరత్ దంపతులు శుక్రవారం ప్రత్యేక పూజలు చేశారు. హత్నూరు, మాధుర శివారులోని దత్తాచలక్షేత్రం బ్రహ్మాత్మవారు ఘనంగా కొనసాగుతున్నాయి. కాగా బ్రహ్మాత్మవారు హాజరైన కలెక్టర్ దంపతులు ఆలయంలో ప్రత్యేక పూజలు నిర్వహించి చోమంలో పాల్గొన్నారు.



దత్తాచలక్షేత్రంలో పూజలు నిర్వహిస్తున్న కలెక్టర్ దంపతులు

కళలను ప్రోత్సహించాలి

సంగారెడ్డి కలెక్టరేట్, డిసెంబర్ 22: కళాకారులలో ఉన్న కళలను ప్రోత్సహించాలని అదనపు కలెక్టర్ చంద్రశేఖర్ పిలుపునిచ్చారు. శుక్రవారం జిల్లా యువజన, క్రీడాశాఖ ఆధ్వర్యంలో కలెక్టరేట్ ఆడిటోరియంలో జిల్లాస్థాయి యువజన ఉత్సవాలు నిర్వహించారు. కార్యక్రమానికి ముఖ్య అతిథిగా హాజరైన అదనపు కలెక్టర్ చంద్రశేఖర్ జ్యోతి ప్రజ్వలన చేసి కార్యక్రమాన్ని ప్రారంభించారు. జిల్లా స్థాయి యువజనోత్సవాల్లో 15-29 సంవత్సరాల యువతీ యువకులకు జానపద గ్రూప్సాంగ్, జానపద గ్రూప్ డాన్స్, సోలో (వ్యక్తిత్వ) సాంగ్, సోలో డాన్స్ అంశాల్లో పోటీలు నిర్వహించారు. ఈ సందర్భంగా జిల్లా అదనపు కలెక్టర్ చంద్రశేఖర్ మాట్లాడుతూ ఆధునిక యుగంలో మరుగున పడుతున్న సంప్రదాయాలను వెలికితీయాలనే ఉద్దేశంతో పాటు, యువతలో దాగి ఉన్న కళలను బయటికి తీసేందుకే ఈ పోటీలు నిర్వహిస్తున్నామని పేర్కొన్నారు.



జ్యోతి వెలిగించి జిల్లా యువజనోత్సవాలను ప్రారంభిస్తున్న అదనపు కలెక్టర్ చంద్రశేఖర్

జాతర నిర్వహణపై సమీక్ష

రామచంద్రాపురం, డిసెంబర్ 22: ఆర్కొపురం డివిజన్లోని శ్రీనివాస్నగరాలని సోమేశ్వరస్వామి ఆలయంలో జాతర ఏర్పాట్లపై కార్పొరేటర్ బూరుగడ్డ పుష్పానగే సమీక్షించారు. శుక్రవారం ఆలయ కమిటీ సభ్యులతో కలిసి కార్పొరేటర్ ఆలయాన్ని సందర్శించారు. వచ్చే నెల 9వ తేదీ నుంచి మూడు రోజుల పాటు జరిగే ఉత్సవాలను ఘనంగా నిర్వహించడంపై చర్చించారు. ఆలయ పరిసరాల్లో సుందరీకరణ, శానిటేషన్, మస్కెట్ ఫాగింగ్, టాయిలెట్స్, విద్యుత్ లైట్లు, ఆలయానికి రంగులు తదితర ఏర్పాట్లపై చర్చించారు. ఈ సందర్భంగా కార్పొరేటర్ మాట్లాడుతూ ప్రతి ఏటా సోమేశ్వరస్వామి జాతరను వైభవంగా నిర్వహిస్తామని తెలిపారు. సమీక్షలో యాదవ సంఘం అధ్యక్షుడు రాగం రమేష్, ఉపాధ్యక్షుడు నవీన్ యాదవ్, సాయిలు, మల్లేశ్, చిన్న, శ్రవణ్, రమేష్, మహేందర్, లక్ష్మీనారాయణ, మోహన్ పాల్గొన్నారు.

పాఠశాలల్లో గణిత దినోత్సవం

సంగారెడ్డి కలెక్టరేట్, డిసెంబర్ 22: గణిత శాస్త్రవేత్త శ్రీనివాస రామానుజన్ జన్మదినాన్ని పురస్కరించుకొని శుక్రవారం జిల్లాలోని అన్ని ప్రభుత్వ, ప్రైవేటు పాఠశాలల్లో జాతీయ గణిత దినోత్సవ వేడుకలు ఘనంగా నిర్వహించారు. ఈ సందర్భంగా రామానుజన్ చిత్రపటానికి పూలమాలలు వేసి నివాళులర్పించారు. ఈ సందర్భంగా విద్యార్థులకు గణితంలో పోటీలు నిర్వహించి విజేతలకు బహుమతులను అందజేశారు. తారా ప్రభుత్వ డిగ్రీ, పీజీ అటానమస్ కళాశాలలో గణిత దినోత్సవ వేడుకలను ఘనంగా నిర్వహించారు.

నాగల్ గిద్ద మండలంలో..
నాగల్ గిద్ద, డిసెంబర్ 22: గణిత శాస్త్రవేత్త రామానుజన్ జయంతిని శుక్రవారం పాఠశాలల్లో ఘనంగా నిర్వహించారు. అనంతరం కరెస్ గుత్తి ప్రభుత్వ ఉన్నత పాఠశాలలో 1789 ఆకారంలో గణిత శాస్త్రాన్ని సూచిస్తు విద్యార్థులు ప్రదర్శన నిర్వహించారు.

గణిత బోధకుల సన్మానం
సిర్పూర్, డిసెంబర్ 22: మండలంలోని ప్రాథమికాన్ని త, హైస్కూల్ పాఠశాలలో ఘనంగా జాతీయ గణిత దినోత్సవం కార్యక్రమాన్ని జరుపుకున్నారు. స్టానిక కన్నారావు ప్రీన్సిపాల్ లలిత ఆధ్వర్యంలో అధ్యాపకులు మ్యాథ్స్ దినోత్సవం సందర్భంగా క్విజ్, వ్యాసరచన పోటీలను నిర్వహించారు. అంతకుముందు పాఠశాల ఆవరణలో బాలికలు శ్రీనివాస రామానుజన్ చిత్రాన్ని రంగుల ముగ్గులతో వేసి అలరించారు.



సంగారెడ్డి కలెక్టరేట్: గణితం ప్రాముఖ్యతను వివరిస్తున్న తారా కళాశాల ప్రిన్సిపాల్ డాక్టర్ కేఎన్ఎస్ రత్నప్రసాద్



అందోల్: జోగిపేటలో విద్యార్థులు చేసిన ప్రదర్శనలను తిలకిస్తున్న ఎంకావో కృష్ణ

దాత్యస్వామి చాటుకును ఈవో
అమీన్ పూర్, డిసెంబర్ 22: కిష్టారెడ్డిపేట గ్రామ పంచాయతీ కార్యదర్శి సందిల బలరాం తన కుమార్తె జన్మదినం సందర్భంగా గ్రామ పంచాయతీలో పనిచేస్తున్న పాఠశుభ్య సిబ్బందికి శానిటేషన్ కిట్లను పంపిణీ చేశారు. కార్యక్రమంలో సర్పంచ్ ఏర్పూల కృష్ణ, అమీన్ పూర్ ఛైన్ ఎంపీపీ దండ్ర సునీత సత్యనారాయణ, శ్రీనివాస్, వెంకటేశ్ పాల్గొన్నారు.

విద్యార్థులకు స్టడీ మెటీరియల్ పంపిణీ
అమీన్ పూర్, డిసెంబర్ 22: మున్సిపల్ పరిధిలోని జిల్లా పరిషత్ ప్రభుత్వ ఉన్నత పాఠశాలలో ఫర్ యూ స్వచ్ఛంద సంస్థ 10వ తరగతి విద్యార్థులకు స్టడీ మెటీరియల్ పంపిణీ చేసింది. కార్యక్రమానికి మున్సిపల్ ఛైర్మన్ తుమ్మల పాండూరంగారెడ్డి ముఖ్య అతిథిగా హాజరయ్యారు. సమాజ సేవలో యోగ్యత భాగస్వామ్యం పెరగాలని కోరారు.



వైకుంఠపురానికి ఎడ్లబండ్లతో పాదయాత్ర



కోపూర్: దిగ్పాల్ జిఎంఆర్ పాఠశాల్లో 1727 ఆకారంలో విద్యార్థులు

ప్రతిభ కనబరిచిన బాలికలకు బహుమతులు అందజేశారు. జడ్పీహెచ్ఎస్లో మ్యాథ్ ఉపాధ్యాయులకు జీహెచ్ఎం నాగారం శ్రీనివాస్ శాలువా కప్పి సన్మానం చేశారు.

ఉల్లాసంగా గణిత దినోత్సవం
కోపూర్, డిసెంబర్ 22: మండలంలోని ఆయా గ్రామాల్లో ఉన్న జడ్పీ ఉన్నతపాఠశాలలతో పాటు ప్రైవేటు పాఠశాలల్లో శుక్రవారం జాతీయ గణిత దినోత్సవాన్ని ఉత్సాహంగా నిర్వహించారు. శ్రీనివాస రామానుజన్ జయంతి, గణిత దినోత్సవం సందర్భంగా స్టాల్స్ ను ఏర్పాటు చేశారు. జీఎంఆర్

పాఠశాలల్లో 1727 ఆకారంలో విద్యార్థులు మానవహారం నిర్వహించారు. స్టాల్స్లో ప్రతిభ కనబరిచిన విద్యార్థులకు బహుమతులను అందజేశారు.

ఆకట్టుకున్న విద్యార్థుల గణిత ప్రదర్శన
న్యాలకల్, డిసెంబర్ 22: మండలంలోని మెటల్ కుంటు పరిషత్ ఉన్నత పాఠశాలలో గురువారం నిర్వహించిన గణిత ప్రదర్శన ఆకట్టుకుంది. గణిత శాస్త్రవేత్త శ్రీనివాస రామానుజన్ చిత్రపటానికి పూలమాలలు వేసి నివాళులర్పించారు. అనంతరం గణిత ప్రదర్శనను నిర్వహించారు.



సిర్పూర్: ప్రతిభ కనబరిచిన బాలికలకు బహుమతులు అందజేస్తున్న ప్రిన్సిపాల్ లలిత



జిన్నారం: వివేకానంద పాఠశాలలో 1729 అంకెను ప్రదర్శిస్తున్న విద్యార్థులు



న్యాలకల్: రామానుజన్ చిత్ర పటానికి పూలమాల వేసి నివాళులర్పిస్తున్న ఉపాధ్యాయులు

పంచాయతీ భవనం ప్రారంభం

రురూసంఘం, డిసెంబర్ 22: గ్రామాలను అభివృద్ధి చేసుకునేందుకు అందరూ సమన్వయంతో ముందుకు సాగాలని ఉమ్మడి మెడక జిల్లా డిసీ ఎంఎన్ చైర్మన్ శివకుమార్ అన్నారు. శుక్రవారం మండలంలోని ప్యారవరం గ్రామంలో రూ. 20లక్షల ఎన్ఆర్ఈజీఎస్ నిధులతో నిర్మించిన పంచాయతీ భవనాన్ని సర్పంచ్ సంజీవమ్మతో కలిసి డిసీఎంఎన్ చైర్మన్ శివకుమార్ ప్రారంభించారు. కార్యక్రమంలో బీఆర్ఎస్ మండల అధ్యక్షుడు వెంకటేశం, ఉప సర్పంచ్ మాణిక్ యాదవ్, కేతకీ ఆలయ మాజీ చైర్మన్ రమ్యంహగౌడ్, పంచాయతీ కార్యదర్శి రాజీకుమార్, సర్పంచులు పాల్గొన్నారు.

జాతీయస్థాయిలో ప్రతిభ కనబరిచిన విద్యార్థులు

పుల్కల్, డిసెంబర్ 22: కేంద్ర ప్రభుత్వం నిర్వహించిన జాతీయస్థాయి రంగోత్సవ పోటీలను ఇటీవల తెలంగాణ ఆదర్శ పాఠశాల, కళాశాలలో ముంబయి వారు నిర్వహించారు. ఇందులో వివిధ రకాల పోటీలను మెయిం టింగ్, డ్రాయింగ్, ఫోటోగ్రఫీ, హ్యాండ్ రైటింగ్, గ్రీటింగ్ కార్డు ఇలా 9 రకాల పోటీల్లో పాఠశాల, కళాశాల విద్యార్థులు పాల్గొని 50 బహుమతులను కైవసం చేసుకున్నారు. అందులో ఇంటర్ ప్రథమ సంవత్సరం సీకాసి గ్రూప్ కు చెందిన లస్కరి లక్ష్మీప్రసన్నతో పాటు 92మంది గోల్డ్ మెడల్, ప్రశంసా పత్రం అందుకొగా, ఎనిమిదో తరగతి చదువుతున్న సాయివర్షితరెడ్డికి హ్యాండ్ రైటింగ్లో రెండు బహుమతులు అందుకున్నాడు. మరి కొంతమంది విద్యార్థులు 10కాంస్య మెడల్, 7 వివిధ రకాల బహుమతులను అందుకోవడం సంతోషించ దగ్గ విషయం అని ప్రిన్సిపాల్ జ్యోతి హెబ్బా అన్నారు. విద్యార్థులు జాతీయ స్థాయిలో ఉత్తమ ప్రతిభ కనబర్చి ఇంటర్నేషనల్ ఎంపికపడంపై ఉపాధ్యాయ బృందం సంతోషం వ్యక్తం చేశారు.